

श्रमिकों के बच्चों को सुपर-5000 योजना के तहत मिलेंगे 25 हजार रुपए

भास्कर संवाददाता | खंडवा

मप्र भवन एवं अन्य संनिर्माण कर्मकार कल्याण मंडल द्वारा संचालित सुपर 5000 कक्षा 10वीं एवं 12वीं योजना में माध्यमिक शिक्षा मंडल से प्राप्त हाई स्कूल एवं हायर सेकेंडरी परीक्षा शैक्षणिक सत्र 2018-19 की मेरिट लिस्ट श्रम पोर्टल पर अपलोड कर दी गई है। इस हेतु श्रम विभागीय पोर्टल www.labour.mp.gov.in/knowledgeSharing/public/AllCirculars पर लिंक प्रदर्शित है। सूची में शीर्ष 5000 में शामिल पंजीकृत श्रमिकों के बालक बालिकाओं के लिए 25000 रु. की राशि प्रदान की जाएगी। अतः मप्र भवन एवं अन्य संनिर्माण

...और इधर, आकांक्षा योजना : उच्च शिक्षा के लिए आदिवासी विद्यार्थियों को दिलाई जाएगी कोचिंग

खंडवा | कक्षा 10वीं की परीक्षा में 60 प्रतिशत या उससे अधिक अंक प्राप्त अनुसूचित जनजाति के विद्यार्थियों के लिए आकांक्षा योजना शुरू की गई है। इसमें कक्षा 11वीं और 12वीं में अध्ययनरत रहते हुए जेईई, नीट, एम्स और क्लेट की राष्ट्रीय प्रवेश परीक्षा की तैयारी के लिए जबलपुर, इंदौर, भोपाल और ग्वालियर में आदिवासी विद्यार्थियों को दो साल की कोचिंग दी जाएगी। आकांक्षा योजना में 800 विद्यार्थियों को कोचिंग दिए जाने की व्यवस्था की गई है। प्रत्येक कोचिंग सेन्टर में इंजीनियरिंग के लिए 100-100 तथा मेडिकल और क्लेट के लिए 50-50 विद्यार्थियों को कोचिंग दी जाएगी।

कर्मकार मंडल में पंजीकृत निर्माण श्रमिकों के पात्र छात्र-छात्राओं हेतु उक्त योजना के अन्तर्गत आवेदन बुलाए गए हैं। पंजीकृत निर्माण श्रमिक के पात्र बालक बालिकाओं को आवेदन के साथ पोर्टल पर दर्ज सूची में अंकित मेरिट

संबंधी प्रमाण, श्रम पंजीयन कार्ड, अंकसूची, आधार कार्ड, पास बुक सहित आवश्यक दस्तावेज के साथ संबंधित विद्यालय के प्राचार्य के सत्यापन के साथ उक्त दस्तावेज के साथ आवेदन एक सप्ताह में श्रम पदाधिकारी कार्यालय में जमा करें।